

कोकण विकासाच्या सुधारीत कार्यक्रमांतर्गत  
ठाणे जिल्ह्यातील जव्हार या पर्यटन स्थळाचा  
विकास करण्याबाबत.

### महाराष्ट्र शासन

#### गृह विभाग

शासन निर्णय क्र. एमटीसी २००३/६ /प्र.क्र. ३१७ /पर्यटन/भाग-३  
मंत्रालय, मुंबई- ४०० ०३२ दिनांक ०६ मार्च, २००४.

- बाबत :-** १) शासन निर्णय क्रमांक एमटीसी २०००-१०/प्र.क्र. ६९८/पर्यटन,  
दिनांक २२.२.२००२ व सम क्रमांकाचे शुध्दीपत्र दि. २.३.२००२.  
२) जिल्हाधिकारी, ठाणे यांचे पत्र क्र. नियो/पर्यटन-कोविका-२००३-०४  
कार्यासन-१/१३२१, दि. ५.१२.२००३.

**प्रस्तावना:-** उपरोक्त क्रमांक १ च्या शासन निर्णयान्वये सन २००१-०२ साठी ठाणे जिल्ह्याकरिता कोकण विकासाच्या सुधारीत कार्यक्रमांतर्गत जव्हार येथील पर्यटन स्थळाचा विकास व तुंगारेश्वर ता. वसई येथील मंवीर स्थळाच्या विकासासाठी रु. ५० लाखाचा निधी मंजूर करण्यात आला होता. परंतु सन २००१-०२ मध्ये रु. ५० लाखाची देयके पारित न झाल्याने सन २००२-०३ मध्ये जिल्हाधिकारी, ठाणे यांनी निधीची मागणी केली होती. परंतु निधी उपलब्ध करून देण्यात आला नाही. जिल्हाधिकारी, ठाणे यांनी जव्हार येथील पर्यटन स्थळाची विकासाची कामे अंतीम टप्प्यात असल्याचे शासनाच्या निदर्शनास आणले असून त्यासाठी २३ लाखाचा निधी वितरीत करण्याचा प्रस्ताव शासनाच्या विचाराधीन होता.

**शासन निर्णय :-** सुधारित कोकण विकासाच्या कार्यक्रमांतर्गत कोकणातील पर्यटनाच्या विकासासाठी व सुविधा निर्माण करण्यासाठी सन ०३-०४ या आर्थिक वर्षात जव्हार, जि. ठाणे यांच्या मार्फत करण्यात येत असलेली पर्यटनाच्या विकासासाठी अंतीम टप्प्यात असलेली कामे पूर्ण करण्यासाठी रु. २३,००,०००/- (रु. तेवीस लाख फक्त) इतका निधी जिल्हाधिकारी, ठाणे यांना वितरीत करण्यास शासन मंजूरी देत आहे.

२. उपरोक्त मंजूर करण्यात आलेला खर्च हा "३४५२-पर्यटन-मागणी क्र. बी-७-०१ पर्यटनासाठी पायाभूत सुविधा-१०१ पर्यटन केंद्रे -(०२) पंचवार्षिक योजनांतर्गत योजना- राज्य योजनांतर्गत योजना (०२)(११) पर्यटन विकासासाठी अ, ब, क श्रेणीमध्ये वर्गीकृत केलेली ठिकाणे" (३४५२ १७८९) या लेखा शिर्षाखाली सन २००३-०४ साठी मंजूर करण्यात आलेल्या तरतूदीतून भागविण्यात यावा.

३. जिल्हाधिकारी, ठाणे यांनी सदरची रक्कम कार्यकारी अभियंता बांधकाम विभाग (पूर्व) जव्हार, जि. ठाणे यांना सुपूर्द करावी व सदर निधीच्या खर्चाचे उपयोगिता प्रमाणपत्र कामाची भौतिक प्रगती तसेच सुपूर्द करण्यात आलेल्या रकमेचे विनियोजन दर्शविणारे विवरणपत्र इत्यादीचा अहवाल दरमहा १० तारखेपर्यंत न चुकता शासनास सादर करावा.

४. या प्रयोजनासाठी जिल्हाधिकारी, ठाणे यांना "आहरण व संवितरण आणि नियंत्रण अधिकारी" म्हणून घोषित करण्यात येत आहे. जिल्हाधिकारी, ठाणे यांनी याबाबतीत विहित कार्यपद्धतीचा अवलंब करून रक्कम आपल्या ताब्यात घेऊन संबंधित कार्यान्वयन यंत्रणेकडे सुपूर्द करण्यासाठी आवश्यक ती कार्यवाही तातडीने करावी. मंजूर करण्यात आलेल्या रु. २३,००,०००/ (तेवीस लाख फक्त) चे उपयोगिता प्रमाणपत्र महालेखाकार (लेखा परीक्षा/ लेखा व अनुशेयता) महाराष्ट्र १/२, मुंबई / नागपूर यांना सादर करावे व त्याची एक प्रत शासनास न चुकता सादर करावी, तसेच सदर निधी ज्या कामाकरिता मंजूर केला आहे तो त्याच कामाकरिता वापरण्यात यावा आणि मंजूर अनुदानापेक्षा जास्त खर्च होणार नाही याची दक्षता घेण्यात यावी.

५. या कामाचे संपूर्ण नियंत्रण आयुक्त, कोकण विभाग व जिल्हाधिकारी, ठाणे यांनी करावयाचे आहे.

६. जिल्हाधिकारी, ठाणे यांनी सदर अनुदानाची रक्कम कोषागारातून काढल्यानंतर त्यासंबंधीच्या देयकाचा प्रमाणक क्रमांक, देयकाची रक्कम, कोषागाराचे नाव, दिनांक इत्यादी माहिती खर्चमेळ घालून शासनास सादर करावी.

७. हा शासन निर्णय नियोजन व वित्त विभागाच्या सहमतीने व वित्त विभागाच्या अनौपचारिक संदर्भ क्र. (१) सीआर-१४०/२००४/व्यय-८, दिनांक ११.२.२००४ व (२) ५३४/ अर्थोपाय, दिनांक २५.२.२००४ अन्वये प्रशासकीय विभागास प्रदान केलेल्या अधिकारात निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने:

( र. य. नलावडे )

अवर सचिव, गृह विभाग, महाराष्ट्र शासन.

प्रति,

महालेखापाल-१ (लेखा व अनुज्ञेयता/लेखापरिक्षा), मुंबई,  
महालेखापाल-२ (लेखा व अनुज्ञेयता/लेखा परिक्षा), नागपूर,  
अपर मुख्य सचिव (गृह) तथा अपर विकास आयुक्त, कोकण विकास कार्यक्रम, मंत्रालय, मुंबई,  
प्रधान सचिव (नियोजन विभाग) मंत्रालय, मुंबई,  
प्रधान सचिव (वित्त विभाग), मंत्रालय, मुंबई,  
प्रधान सचिव (पर्यटन), गृह विभाग, मंत्रालय, मुंबई,  
आयुक्त, कोकण विभाग, कोकण भवन, नवी मुंबई,  
व्यवस्थापकीय संचालक, महाराष्ट्र पर्यटन विकास महामंडळ, मुंबई,  
जिल्हाधिकारी, ठाणे,  
निवासी लेखा अधिकारी, मुंबई,  
जिल्हा कोषागार अधिकारी, ठाणे,  
सह संचालक, लेखा व कोषागारे, मुंबई,  
नियोजन विभाग (का.१४१२), मंत्रालय, मुंबई,  
वित्त विभाग (का. व्यय-८, अर्थोपाय, मंत्रालय, मुंबई,  
निवड नस्ती. कार्यासन-पर्यटन